

केंद्र पुरस्कृत आम आदमी विमा योजनेच्या
प्रशासकीय खर्चासाठी निधी मंजूर करणे.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: बीयुडी-२०१५/प्र.क्र.६४८/विसयो-१
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
तारीख: ०६ ऑक्टोबर, २०१५

वाचा :-

१. शासन निर्णय क्रमांक: सामाजिक न्याय व विशेष सहाय्य विभाग, क्रमांक: आआवि-२००७/
प्र.क्र.३५६/विसयो, दि.१६ ऑक्टोबर, २००७

प्रस्तावना :-

ग्रामीण भागातील भूमिहीन कुटुंबातील व्यक्तींना विम्याचे संरक्षण देण्यासाठी केंद्र पुरस्कृत आम आदमी विमा योजना राज्यात सन २००७ पासून राबविण्यात येत आहे. या योजनेत केंद्र व राज्य शासनाचा विमा हप्त्यापोटीचा हिस्सा ५० : ५० असा आहे. या योजनेच्या प्रशासकीय खर्चासाठी केंद्र शासनाने कोणतीही तरतूद केलेली नाही. मात्र, राज्यातील क्षेत्रीय अंमलबजावणी यंत्रणेसाठी १) अर्जाची छपाई, २) प्रशिक्षण/ अभ्यास दौरा/ प्रसिध्दी व प्रसार, ३) प्रवास खर्च, ४) कार्यालयीन खर्च इत्यादी खर्च करणे योजनेच्या कार्यक्षम अंमलबजावणीसाठी क्रमप्राप्त असल्याने सन २०११-१२ या आर्थिक वर्षापासून दरवर्षी रु. २.०० कोटी इतका निधी प्रशासकीय खर्चासाठी शासनामार्फत Adhoc पध्दतीने मंजूर करण्यात येत होता.

२. आम आदमी विमा योजनेच्या संदर्भाधीन शासन निर्णयामध्ये प्रशासकीय खर्चासाठीच्या निधीबाबत कोणतीही तरतूद नसल्याने प्रशासकीय खर्चासाठी तरतूद अंतर्भूत करण्याची बाब शासन स्तरावर विचाराधीन होती.

शासन निर्णय:-

केंद्र पुरस्कृत आम आदमी विमा योजनाच्या प्रशासकीय खर्च भागविण्यासाठी राज्य हिश्याची मूळ तरतूद अथवा त्यातून होणारा खर्च यापैकी जे कमी असेल त्यावर कमाल ५ टक्के इतकी रक्कम खर्च करण्यास मंजूरी देण्यात येत आहे. या निधीमधून खालील बाबींवर खर्च अनुज्ञेय राहील :-

- १) अर्जाची छपाई
- २) प्रशिक्षण/ अभ्यास दौरा/ प्रसिध्दी व प्रसार,
- ३) प्रवास खर्च,
- ४) कार्यालयीन खर्च

२. शासनामार्फत जिल्हा / तहसिल कार्यालयांच्या आवश्यकतेनुसार त्यांना निधी वितरीत करण्यात येईल.
३. सदर खर्च "मागणी क्रमांक एन-३, सामाजिक सुरक्षा व कल्याण, ०२- समाज कल्याण, ६०- इतर सामाजिक सुरक्षा व कल्याण कार्यक्रम, ११०- इतर विमा योजना (००) (०१) आम आदमी योजना (२२३५ ३३८२) , ५० इतर खर्च " या लेखाशीर्षाखाली त्या त्या वर्षी मंजूर असलेल्या अर्थसंकल्पीय तरतूदीमधून भागविण्यात यावा.
४. सदर शासन निर्णय वित्त विभागाच्या अनौपचारिक संदर्भ क्र. ५८६/२०१५, दि. ०७/०८/२०१५ नुसार प्राप्त झालेल्या सहमतीने निर्गमित करण्यात येत आहे.
५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१००७१०५६०१२९२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुमंत दि. पाष्टे)

कार्यासन अधिकारी, महाराष्ट्र शासन

प्रत,

१. मा.राज्यपालांचे सचिव
२. मुख्य सचिव
३. मा.मुख्यमंत्री यांचे प्रधान सचिव
४. सर्व मंत्री/ राज्यमंत्री यांचे खाजगी सचिव
५. सर्व अप्पर मुख्य सचिव/प्रधान सचिव/ सचिव
६. सचिव, भारत सरकार वित्त मंत्रालय आर्थिक कार्यविभाग, जीवन दीप भवन, ३रा मजला, १० पार्लमेंट स्ट्रीट, नवी दिल्ली - ११०००१.
७. सर्व विभागीय आयुक्त
८. सर्व जिल्हाधिकारी
९. सर्व जिल्हापरिषदांचे अध्यक्ष

१०. महालेखापाल (लेखा व अनुज्ञेयता/ लेख परिक्षा) १/ २, महाराष्ट्र राज्य, मुंबई/ नागपूर
११. महासंचालक, माहिती व जनसंपर्क संचालनालय, मंत्रालय, मुंबई
१२. भारतीय आयुर्विमा महामंडळ (सर्व कार्यालयांचे प्रमुख)
१३. मंत्रालयीन सर्व विभाग
१४. संचालक, लेखा व कोषागारे, मुंबई
१५. अधिदान व लेखा अधिकारी, अधिदान व लेखा कार्यालय, मुंबई
१६. सर्व कक्ष अधिकारी, सा.न्या व वि. स.विभाग, मंत्रालय, मुंबई
१७. निवड नस्ती/ विसयो-१.